



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 19-12-2024

பலம் இல்லாததால் பதுங்கல்!

சுந்திரபாபு நாயுடு - நிதிஷ்குமார் ஆகியோரின் இரவல் உதவி காரணமாகத் தான் பிரதமர் பதவியில் நேரந்திர மோடி இருக்கிறார். அவரால் நினைத்ததைச் செய்ய முடியாது என்று தொடர்ந்து நாம் சொல்லி வந்தோம். 'ஒரே நாடு - ஒரே தேர்தல்' சட்ட மசோதாவில் அது தெரிந்து விட்டதா?

நாடாளுமன்றத்தில் ஒரு மசோதாவை தாக்கல் செய்து அதனை நிறைவேற்றுவதற்கு பெரும்பான்மை பலம் இருந்தால் போதுமானது. அதே நேரத்தில் அரசியல் சாசனம் தொடர்பான மசோதாவாக இருந்தால் மூன்றில் இரண்டு பங்கு பெரும்பான்மை வேண்டும். மூன்றில் இரண்டு பங்கு பெரும்பான்மை தனிப்பட்ட முறையில் பா.ஜ.க.வுக்கு இல்லை. கூட்டணியாகச் சேர்ந்தாலும் இல்லை.

நாடாளுமன்றத் தேர்தலுடன் அனைத்து மாநில சட்டசபைக்கும், யூனியன் பிரதேச சட்டசபைக்கும் ஒரே நேரத்தில் தேர்தல் நடத்த வழிவகை செய்யும் அரசமைப்புச் சட்ட (129-ஆவது திருத்தம்) மசோதா 2024 மற்றும் யூனியன் பிரதேசம் சட்ட (திருத்தம்) மசோதா 2024 ஆகியவை மக்களவையில் நேற்றைய தினம் (டிசம்பர் 17) தாக்கல் செய்யப்பட்டது. ஒரே நாடு ஒரே தேர்தல் திட்டத்துக்காக அரசியல் சாசனத்தில் 82, 83, 172 மற்றும் 327 ஆகிய 4 பிரிவுகளில் மொத்தம் 17 திருத்தங்களை மேற்கொள்ள வேண்டும்.

இந்த மசோதாவை மக்களவையில் அறிமுகம் செய்வது தொடர்பான வாக்கெடுப்பின் முடிவுகளை மக்களவை சபாநாயகர் அறிவித்தார். இந்த மசோதாவிற்கு ஆதரவாக 269 வாக்குகளும், எதிராக 196 வாக்குகளும் இருப்பதாக அறிவிக்கப்பட்டது. கிதைத் தொடர்ந்து 'ஒரே நாடு ஒரே தேர்தல்' தொடர்பான மசோதாவை சட்ட அமைச்சர் அர்ஜுன் ராம் மேக்வால் தாக்கல் செய்தார்.

'ஒரே நாடு ஒரே தேர்தல்' தொடர்பான மசோதா குறித்து நாடாளுமன்றத்தில் பேசிய உள்துறை அமைச்சர் அமித்ஷா "அரசியலமைப்பை மாற்றக் கோரும் இந்த மசோதா மத்திய அமைச்சரவையில் விவாதிக்கப்படபோது, இந்த மசோதாவை நாடாளுமன்றக் கூட்டுக்குழுவிற்கு (Joint Parliamentary Committee-ஜெ.பி.சி.) அனுப்ப வேண்டும் என பிரதமர் மோடி தனது கருத்தை வெளிப்படுத்தினார்." என்று சொன்னார்.

பிரதமர் மோடி ஏன் அப்படிச் சொன்னார் என்றால், தனது பலவீனத்தை மறைக்கவே அப்படிச் சொன்னார்.

மக்களவையில் மொத்த உறுப்பினர்களின் எண்ணிக்கை 543. 'ஒரே நாடு ஒரே தேர்தல்' மசோதாவை நிறைவேற்ற மொத்தம் 362 எம்.பி.க்களின் ஆதரவு தேவை. ஆனால் மக்களவையில் பா.ஜ.க. கூட்டணிக்கு 293 எம்.பி.க்கள் மட்டுமே உள்ளனர். இந்தியா கூட்டணிக்கு 249 எம்.பி.க்கள் உள்ளனர். இவர்கள் தவிர ஓய்.எஸ்.ஆர். காங்கிரஸ், சிரோன்மணி அகாலி தளம் மற்றும் சுயேட்சைகள் என 11 உறுப்பினர்கள் உள்ளனர்.

இந்தியா கூட்டணியில் உள்ள அனைத்துக் கட்சிகளும் 'ஒரே நாடு ஒரே தேர்தல்' மசோதாவை எதிர்ப்பதால், எந்தக் கூட்டணியிலும் இல்லாத 11 உறுப்பினர்கள் ஆதரவு அளித்தாலும் கூட, 'ஒரே நாடு ஒரே தேர்தல்' மசோதாவை மக்களவையில் ஒன்றிய பா.ஜ.க. அரசால் நிறைவேற்ற முடியாது.

அதேபோல், மாநிலங்களவையில் மொத்த உறுப்பினர்களின் எண்ணிக்கை 245. இதில், 8 இடங்கள் காலியாக உள்ளன. ஒரே நாடு ஒரே தேர்தல் மசோதாவை மாநிலங்களவையில் நிறைவேற்ற மொத்தம் 158 எம்.பி.க்களின் ஆதரவு தேவை. ஆனால், மாநிலங்களவையில் பா.ஜ.க. கூட்டணிக்கான ஆதரவு 125 எம்.பி.க்கள் மட்டுமே. மாநிலங்களவையில் இந்தியா கூட்டணிக்கு 112 உறுப்பினர்கள் உள்ளனர்.

ஓய்.எஸ்.ஆர். காங்கிரஸ் கட்சிக்கு 8 உறுப்பினர்கள், பிஜு ஜனதா தளம் கட்சிக்கு 7 உறுப்பினர்கள், தெலுங்கானா ராஷ்டிரிய சமிதி கட்சிக்கு 4 உறுப்பினர்கள், அ.தி.மு.க.வுக்கு 3 உறுப்பினர்கள், பகுஜன் சமாஜ், மிசோ தேசிய முன்னணி கட்சி ஆகியவற்றுக்கு தலா ஒரு உறுப்பினர் என மற்றவைகளாக 24 உறுப்பினர்கள் உள்ளனர். ஒரே நாடு ஒரே தேர்தல் மசோதாவுக்கு அ.தி.மு.க. உள்ளிட்ட கட்சிகள் ஆதரவு அளித்தாலும் கூட மசோதாவை நிறைவேற்றுவது என்பது சாத்தியமில்லை.

'ஒரே நாடு, ஒரே தேர்தல்' மசோதா வாக்கெடுப்பின்போது மக்களவையில் 20க்கும் மேற்பட்ட பா.ஜ.க. எம்.பி.க்கள் பங்கேற்கவில்லை. வாக்கெடுப்புக்கு முன்னதாக அனைத்து எம்.பி.க்களிடமும் கட்டாயம் வாக்கெடுப்பில் கலந்து கொள்ள வேண்டும் என்று உத்தரவிடப்பட்டிருந்தது. அந்த உத்தரவின்படி அனைத்து எம்.பி.க்களும் கட்டாயம் அவையில் இருக்க வேண்டும் என்று அறிவுறுத்தப்பட்டது. இந்த நிலையில் 20க்கும் மேற்பட்ட எம்.பி.க்கள் அவையில் இல்லாதது பா.ஜ.க. தலைமையை அதிருப்தி அடைய செய்து இருப்பதாகக் கூறப்படுகிறது. 'எப்படியும் நிறைவேற்ற முடியாது' என்று அவர்களுக்கே தெரிந்து அலட்சியமாக இருந்துவிட்டார்கள் போலும்.

இதனை உணர்ந்தே, மசோதாவை தாக்கல் செய்த உடனேயே நாடாளுமன்றக் கூட்டுக் குழு ஆய்வுக்கு ஒன்றிய பா.ஜ.க. அரசு அனுப்பி இருக்கிறது. தனது பலவீனத்தை மறைக்கும் வகையில் கூட்டுக்குழு ஆய்வை பயன்படுத்திக் கொண்டது பா.ஜ.க.

பலம் இல்லாததால் பதுங்கி விட்டது பா.ஜ.க.!



முதலமைச்சர் மு.க. ஸ்டாலின் அவர்களை நேற்று (18.12.2024) முகாம் அலுவலகத்தில், பிரின்ஸ் ஜவால்லரியின் நிர்வாக இயக்குநர் பிரின்சன் ஜோஸ் மற்றும் அவரது மனைவியும் இயக்குநருமான திருமதி வீபா பிரின்ஸ் ஆகியோர் கிறிஸ்துமஸ் பண்டிகையையொட்டி சந்தித்து வாழ்த்துப் பெற்றனர். உடன் திருமதி தூர்கா ஸ்டாலின் உள்ளார்.



முதலமைச்சர் மு.க. ஸ்டாலின் அவர்களை முகாம் அலுவலகத்தில், சட்டமன்ற உறுப்பினர் க. அன்பழகன் தனது பிறந்தநாளையொட்டி சந்தித்து வாழ்த்துப் பெற்றார்.

ஈரோடு மாவட்டத்தில் முதல்வர் மு.க.ஸ்டாலின் கள ஆய்வு!

இன்று நடைபெறுகிறது!

ஈரோடு, டிச. 19 - முதலமைச்சர் மு.க.ஸ்டாலின் அவர்கள் மாவட்டம்தோறும் கள ஆய்வு செய்து அரசு விழாவில் பங்கேற்று பயனாளிகளுக்கு நலத்திட்ட உதவிகள் வழங்கி வருகிறார். கட்சி நிர்வாகிகளைச் சந்தித்து கட்சி வளர்ச்சி குறித்து பேசி வருகிறார்.

அதன்படி முதலமைச்சர் மு.க.ஸ்டாலின் அவர்கள் ஈரோடு மாவட்டத்துக்கு 19ந்தேதி, 20ந் தேதி என 2 நாட்கள் சுற்றுப்பயணம் மேற்கொள்கிறார். இன்று 19ந் தேதி (வியாழக்கிழமை) சென்னையில் இருந்து காலை 10 மணி அளவில் இருந்து விமானம் மூலம் கோவை வரும் முதலமைச்சர் மு.க.ஸ்டாலின் அவர்கள் அங்கிருந்து சாலை வழியாக ஈரோட்டுக்குச் செல்கிறார். அங்கு 20க்கும் மேற்பட்ட இடங்

களில் முதலமைச்சருக்கு வரவேற்பு அளிக்கப்படுகிறது. பின்னர் மதியம் 1 மணிக்கு முதலமைச்சர் மு.க.ஸ்டாலின் அவர்கள் ஈரோடு விருந்தினர் மாளிகைக்கு சிறிது ஓய்வு எடுக்கிறார்.

பின்னர் மாலை 5 மணி அளவில் மேட்டுக்கடை பகுதியில் தங்கம் மகாலில் நடக்கும் தி.மு.க. நிர்வாகிகள் கூட்டத்தில் பங்கேற்று பேசுகிறார். மாலை 6 மணி அளவில் தி.மு.க. கொள்கை பரப்பு இணைச்செயலாளர் சந்திரக்குமார் இல்ல திருமண வரவேற்பு விழாவில் பங்கேற்கிறார். இரவில் ஈரோடு விருந்தினர் மாளிகையில் தங்குகிறார். அதைத்தொடர்ந்து நாளை 20ந் தேதி (வெள்ளிக்கிழமை) காலை 10 மணிக்கு

ஈரோடு சோலார் புதிய பஸ்நிலையத்தில் நடக்கும் அரசு விழாவில் முதலமைச்சர் மு.க.ஸ்டாலின் அவர்கள் கலந்து கொள்கிறார். ஏற்கனவே முடிக்கப்பட்ட வளர்ச்சித்திட்ட பணிகளை திறந்து வைப்பதுடன், புதிய வளர்ச்சித்திட்ட பணிகளுக்கு அடிக்கல் நாட்டி வைக்கிறார்.

ஈரோடு சூரம்பட்டி நாலோட்டில் தமிழ்நாடு வீட்டு வசதி வாரியம் சார்பில் ரூ.16 கோடி செலவில் கட்டப்பட்ட 6 தளங்கள் கூடிய அடுக்குமாடி குடியிருப்புகள், வணிக வளாகம், ஈரோடு பஸ் நிலையத்தில் புதிதாக கட்டப்பட்ட வணிக வளாகம், நான்கு வழிச்சாலையாக விரிவுபடுத்தப்பட்ட வெளிவட்ட சுற்றுச்சாலை (ரிங் ரோடு), ஈரோடு வைரப்பாளையத்தில்

அமைக்கப்பட்ட கூடுதல் உரக்கிடங்கு, சென்னிமலையில் சுத்திகரிப்பு நிலையம் போன்றவற்றை பொதுமக்களின் பயன்பாட்டுக்கு முதலமைச்சர் மு.க.ஸ்டாலின் அவர்கள் திறந்து வைக்கிறார்.

சோலாரில் ரூ.18 கோடியே 48 லட்சம் செலவில் கட்டப்பட உள்ள காய் கறி, பழங்கள், மளிகை என மொத்த சந்தை வளாகம் கட்டும் பணியை தொடங்கி வைக்கிறார். தொடர்ந்து பல்வேறு துறைகளின் சார்பில் சுமார் 50 ஆயிரம் பயனாளிகளுக்கு நலத்திட்ட உதவிகளை வழங்குகிறார்.

முதலமைச்சர் வருகையை முன்னிட்டு அமைச்சர் முத்துசாமி, மாவட்ட கலெக்டர் ராஜகோபால் சுன்கரா தலைமையில் அதிகாரிகள் விழாவுக்கான ஏற்பாடுகளை செய்து வருகின்றனர்.

தமிழ்நாடு அரசின் பொங்கல் சிறப்பு தொகுப்புகள் விற்பனை தொடக்கம்!

கூட்டுறவுத்துறை அமைச்சர் பெரியகருப்பன் தொடங்கி வைத்தார்!

சென்னை, டிச. 19 - தமிழ்நாடு அரசின் பொங்கல் தொகுப்பு விற்பனை மாநிலம் முழுவதும் தொடங்கி நடைபெற்று வருகிறது. 3 வகையான பொங்கல் தொகுப்புகளை பொதுமக்கள் ஆர்வத்துடன் வாங்கி செல்கின்றனர்.

பொங்கல் பண்டிகையை ஏழை, எளிய, நடுத்தர மக்கள் என அனைத்துத் தரப்பு மக்களும் சிறப்பாக கொண்டாடி மகிழ முதலமைச்சர் மு.க.ஸ்டாலின் அவர்கள் பல்வேறு முன்னெடுப்புகளை மேற்கொண்டு வருகிறார். அதன்படி, பொங்கல் தொகுப்புகள் அறிவிக்கப்பட்டுள்ளன. சென்னை தேனாம்பேட்டையில் உள்ள TUCS காமதேனு கூட்டுறவு அங்காடியில், தமிழ்நாடு அரசின் பொங்கல் தொகுப்பு விற்பனையை அமைச்சர் பெரியகருப்பன் தொடங்கி வைத்தார். 7 மனிகைப் பொருட்கள் அடங்கிய 19 ரூபாய் மதிப்புடைய இனிப்பு பொங்கல் தொகுப்பு, 19 மனிகைப் பொருட்கள் அடங்கிய 499

ரூபாய் மதிப்புடைய கூட்டுறவு சிறப்பு பொங்கல் தொகுப்பு, 34 மனிகைப் பொருட்கள் அடங்கிய 999 ரூபாய் மதிப்புடைய பெரும் பொங்கல் தொகுப்பு என 3 வகையான பொங்கல் தொகுப்புகளை பொதுமக்கள் ஆர்வத்துடன் வாங்கி செல்கின்றனர். இந்நிலையில், பொங்கல் தொகுப்பு விற்பனையை தொடங்கி பெற்று அனைத்துத் தரப்பு வைத்து செய்தியாளர்களிடம் பேசியகூட்டுறவுத்துறை அமைச்சர் பெரியகருப்பன், டார்.

யில், பொங்கல் தொகுப்பு விற்பனையை தொடங்கி பெற்று அனைத்துத் தரப்பு வைத்து செய்தியாளர்களிடம் பேசியகூட்டுறவுத்துறை அமைச்சர் பெரியகருப்பன், டார்.

பொங்கல் தொகுப்பைப் பெற்று அனைத்துத் தரப்பு மக்களும் பயன்பெற வேண்டும் என்று கேட்டுக் கொண்டார்.



டிசம்பர்-19 & 20
பல்வேறு நிகழ்ச்சிகளில் கலந்துகொள்ள
ஈரோடு வருகை தரும்

மக்களைத்தேடி மருத்துவத் திட்டம் வழங்கிய
கிராவிடிக்ரின் இதயமே

வருக! வருக!!
என அன்போடு வரவேற்கிறோம்!!!

மாண்புமிகு **க. முத்துசாமி** M.A.,

மாவட்ட ஆட்சியாளர்
விடுவாரி கல்வி வளர்ச்சி துறை அமைச்சர்

நாகரத்தினம் சுப்பிரமணியம் மு.சுப்பிரமணியம்

ஈரோடு மாவட்ட அரசியல்

ஈரோடு மாவட்ட ஆட்சியாளர்

ஈரோடு மாவட்ட அரசியல் - ஈரோடு தெற்கு மாவட்டம்

